



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം  
പ്രാദേശിക വാർത്തകൾ**

**TIME: 06.30 PM**

**DATE: 15.06.2024**

**പ്രധാനവാർത്തകൾ**

1. പി എം കിസാൻ സമാൻ നിധി പദ്ധതിക്ക് കീഴിൽ ഒമ്പത് കോടി മുന്ന് ലക്ഷം കർഷകർക്കുള്ള 20,000 കോടി രൂപയുടെ സഹായം ചൊവ്വാഴ്ച പ്രധാനമന്ത്രി നരേന്ദ്രമോദി വിതരണം ചെയ്യും.
2. നാലാം ലോക കേരള സഭയ്ക്ക് തിരുവനന്തപുരത്ത് സമാപനം.
3. വിഴിഞ്ഞം അന്താരാഷ്ട്ര തുറമുഖത്തെ കസ്റ്റംസ് പോർട്ടായി അംഗീകരിച്ചു. ചരക്ക് നീക്കത്തിന്റെ മുഖ്യ ഹബ്ബായി ഇനി വിഴിഞ്ഞം മാറും.
4. സംസ്ഥാനത്ത് വയോജന കമ്മീഷൻ ഉടൻ യാഥാർത്ഥ്യമാക്കുമെന്ന് മന്ത്രി ആർ. ബിന്ദു.
5. ട്വന്റി - 20 ലോകകപ്പ് ക്രിക്കറ്റിൽ ഇന്ത്യ-കാനഡ പോരാട്ടം, യൂറോ കപ്പിൽ ഹംഗറി - സ്വിറ്റ്സർലൻഡിനെ നേരിടുന്നു.

\*\*\*\*\*

---

## കേന്ദ്ര കൃഷിമന്ത്രി -കിസാൻ സമ്മാൻ നിധി

പി എം കിസാൻ സമ്മാൻ നിധി യോജനയ്ക്ക് കീഴിൽ ഒമ്പത് കോടി മുന്ന് ലക്ഷം കർഷകരുടെ അക്കൗണ്ടിലേക്ക് ചൊവ്വാഴ്ച പ്രധാനമന്ത്രി നരേന്ദ്ര മോദി ഏകദേശം 20,000 കോടി രൂപ വിതരണം ചെയ്യുമെന്ന് കേന്ദ്ര കൃഷി, കർഷക ക്ഷേമ മന്ത്രി ശിവരാജ് സിംഗ് ചൗഹാൻ. കഴിഞ്ഞ പത്ത് വർഷത്തിനിടെ ഇതുവരെ 11 കോടി കർഷകരുടെ അക്കൗണ്ടുകളിലേക്ക് മുന്ന് ലക്ഷം കോടി രൂപ കൈമാറ്റം ചെയ്തതായും ശ്രീ ചൗഹാൻ ന്യൂഡൽഹിയിൽ മാധ്യമങ്ങളോട് പറഞ്ഞു. ചൊവ്വാഴ്ച നടക്കുന്ന പ്രധാനമന്ത്രിയുടെ പരിപാടിയിൽ പങ്കെടുക്കാൻ എല്ലാ മുഖ്യമന്ത്രിമാർക്കും കത്തെഴുതിയതായി അദ്ദേഹം പറഞ്ഞു. കൃഷി, കർഷക ക്ഷേമ മന്ത്രിയായി ചുമതലയേറ്റ ശേഷം കർഷകരുടെ ക്ഷേമവുമായി ബന്ധപ്പെട്ട എല്ലാ സുപ്രധാന വിഷയങ്ങളും മന്ത്രാലയത്തിലെ ഉദ്യോഗസ്ഥരുമായി ചർച്ച ചെയ്തതായും തുടർ നടപടികൾ സ്വീകരിക്കുന്നുവെന്നും അദ്ദേഹം വ്യക്തമാക്കി.

\*\*\*\*\*

## ലോക കേരള സഭ

നാലാം ലോക കേരളസഭയ്ക്ക് തിരുവനന്തപുരത്ത് സമാപനം. മുഖ്യമന്ത്രിയുടെ മറുപടി പ്രസംഗത്തിന് ശേഷം സ്പീക്കർ എ എൻ ഷംസീറിന്റെ സമാപന പ്രസംഗത്തോടെയാണ് സമ്മേളനം സമാപിച്ചത്.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയ്സ്)

\*\*\*\*\*

---

## ഓപ്പറേഷൻ ലൈഫ്

സംസ്ഥാനത്ത് മൺസൂൺ സീസണിൽ ഭക്ഷ്യ സുരക്ഷാ പരിശോധനകൾ ശക്തമാക്കിയതായി ആരോഗ്യ മന്ത്രി വീണാ ജോർജ്ജ്. ഭക്ഷ്യ സുരക്ഷാ വകുപ്പിൽ വിവിധ പേരുകളിലറിയപ്പെടുന്ന പരിശോധനകൾ എല്ലാം കൂടി ഓപ്പറേഷൻ ലൈഫ് എന്ന പേരിലാണ് ഇപ്പോൾ അറിയപ്പെടുന്നത്. ഇതുവരെ ആകെ 3044 പരിശോധനകൾ നടത്തി. ഗുരുതരമായ വീഴ്ചകൾ കണ്ടെത്തിയ 107 സ്ഥാപനങ്ങളുടെ പ്രവർത്തനങ്ങൾ നിർത്തിവയ്ക്കി.

\*\*\*\*\*

## വിഴിഞ്ഞം തുറമുഖം

വിഴിഞ്ഞം അന്താരാഷ്ട്ര തുറമുഖത്തെ കസ്റ്റംസ് പോർട്ടായി അംഗീകരിച്ചതായി തുറമുഖവകുപ്പ് മന്ത്രി വി.എൻ വാസവൻ അറിയിച്ചു. സെക്ഷൻ 7 എ അംഗീകാരമാണ് വിഴിഞ്ഞത്തിന് ലഭിച്ചത്. ഇതു സംബന്ധിച്ച ഗസറ്റ് വിജ്ഞാപനം പുറത്തിറങ്ങി. ഇതോടെ കയറ്റുമതിയും ഇറക്കുമതിക്കുമതിയും സാധ്യമാവുന്ന നിയമവിധേയമായി അംഗീകരിക്കപ്പെട്ട തുറമുഖമായി വിഴിഞ്ഞം മാറി. ഇതു സംബന്ധിച്ച് കേന്ദ്ര കസ്റ്റംസ് മന്ത്രാലയം മുന്നോട്ടുവച്ച മാർഗനിർദ്ദേശങ്ങൾ പൂർത്തീകരിച്ചതിനെ തുടർന്നാണ് അനുമതി ലഭിച്ചത്. ഇന്ത്യയിൽ നിന്ന് വിദേശത്തേക്കും തിരിച്ചുമുള്ള ചരക്കുനീക്കത്തിന്റെ മുഖ്യ ഹബ്ബായി മാറാനുള്ള അവസരമാണ് ഇതുവഴി വിഴിഞ്ഞത്തിന് ലഭിക്കുന്നത്.

\*\*\*\*\*

---

## വയോജന കമ്മീഷൻ - ആർ.ബിന്ദു

സംസ്ഥാനത്ത് വയോജന കമ്മീഷൻ യാഥാർത്ഥ്യമാക്കുക എന്ന ലക്ഷ്യത്തിലേക്ക് സർക്കാർ അടക്കുകയാണെന്ന് മന്ത്രി ആർ ബിന്ദു പറഞ്ഞു. അതുമായി ബന്ധപ്പെട്ട നിയമനിർമ്മാണം എത്രയും വേഗം പൂർത്തിയാക്കാനുള്ള നടപടിക്രമങ്ങളിലാണ് സാമൂഹ്യനീതി വകുപ്പെന്നും മന്ത്രി വ്യക്തമാക്കി. മുതിർന്ന പൗരന്മാരോടുള്ള അതിക്രമങ്ങൾക്കെതിരെയുള്ള ബോധവൽക്കരണ ദിനാചരണ പരിപാടിയുടെ സംസ്ഥാനതല ഉദ്ഘാടനം തിരുവനന്തപുരം ഗവ.വിമൺസ് കോളേജിൽ നിർവ്വഹിക്കുകയായിരുന്നു മന്ത്രി. വയോജനങ്ങളും വരുംതലമുറകളും തമ്മിലുള്ള ബന്ധം ഉറപ്പിയുറപ്പിക്കുന്ന തരത്തിൽ യോജിച്ചുള്ള പ്രവർത്തനങ്ങൾ ശക്തിപ്പെടുത്താൻ നമുക്ക് കഴിയണമെന്നും മന്ത്രി ബിന്ദു പറഞ്ഞു.

\*\*\*\*\*

## കർശന നടപടി - പോലീസ്

സാമൂഹ്യവിരുദ്ധരുമായി ബന്ധം സ്ഥാപിക്കുന്ന പോലീസ് ഉദ്യോഗസ്ഥർക്കെതിരെ കർശന നിയമനടപടി സ്വീകരിക്കാൻ സംസ്ഥാന പോലീസ് മേധാവി ഷെയ്ഖ് ദർവേഷ് സാഹിബ് നിർദ്ദേശിച്ചു. ഇത്തരക്കാരെ സർവീസിൽ നിന്നുതന്നെ നീക്കം ചെയ്യാൻ നടപടി വേണം. തിരുവനന്തപുരത്ത് പോലീസ് ആസ്ഥാനത്ത് ക്രൈം റിവ്യൂ കോൺഫറൻസിൽ സംസാരിക്കുകയായിരുന്നു അദ്ദേഹം. അടുത്ത മാസം നിലവിൽ വരുന്ന പുതിയ നിയമസംഹിതകളെക്കുറിച്ച് ജില്ലാ പോലീസ് മേധാവിമാർ ഉൾപ്പെടെ 38,000 ൽ പരം പോലീസ് ഉദ്യോഗസ്ഥർക്ക് പരിശീലനം നൽകിയതായി സംസ്ഥാന പോലീസ് മേധാവി പറഞ്ഞു.

\*\*\*\*\*

### ഷാഫി പറമ്പിൽ

വടകരയിലെ വിവാദ വ്യാജ സ്ത്രീൻ ഷോട്ട് വിഷയത്തിൽ നിയമ പോരാട്ടം തുടരുന്നതും രാഷ്ട്രീയമായി തുറന്നു കാട്ടുന്നതും ഷാഫി പറമ്പിൽ എം പി മാധ്യമങ്ങളോട് പറഞ്ഞു. സ്ത്രീൻഷോട്ട് പ്രചരിപ്പിച്ചവർക്കെതിരെ നടപടി വേണമെന്നും അദ്ദേഹം ആവശ്യപ്പെട്ടു.

\*\*\*\*\*

### വോട്ടർപട്ടികയിൽ പേര് ചേർക്കാം

സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളിലെ വോട്ടർപട്ടികയിൽ പേര് ചേർക്കാൻ വെള്ളിയാഴ്ച വരെ അവസരമുണ്ടെന്ന് സംസ്ഥാന തിരഞ്ഞെടുപ്പ് കമ്മീഷൻ അറിയിച്ചു. 2024 ജനുവരി 1 നോ അതിന് മുൻപോ 18 വയസ്സ് തികഞ്ഞവർക്ക് പേര് ചേർക്കാം. ഉടൻ ഉപതിരഞ്ഞെടുപ്പ് നടക്കുന്ന 50 വാർഡുകൾ ഉൾപ്പെടെ സംസ്ഥാനത്തെ മുഴുവൻ തദ്ദേശ സ്ഥാപനങ്ങളിലെയും വോട്ടർപട്ടികയാണ് പുതുക്കുന്നത്. അന്തിമ വോട്ടർപട്ടിക ജൂലൈ ഒന്നിന് പ്രസിദ്ധീകരിക്കും.

\*\*\*\*\*

### ആകാശ് - കുവൈത്ത് അപകടം

കുവൈത്തിലുണ്ടായ തീപിടുത്തത്തിൽ മരിച്ച പത്തനംതിട്ട പന്തളം മുടിയൂർക്കോണം സ്വദേശി ആകാശ് ശശിധരൻ നായരുടെ സംസ്കാരം സ്വവസതിയിൽ നടന്നു. രാവിലെ പൊതുദർശനം ആരംഭിച്ചതു മുതൽ ആയിരങ്ങളാണ് അന്തിമോപചാരമർപ്പിക്കാൻ എത്തിയത്.

\*\*\*\*\*



---

## വിദ്യാർത്ഥികൾ മുങ്ങി മരിച്ചു

ചങ്ങനാശേരി തൃക്കൊടിത്താനം ചെമ്പുമുനൂരം പാറക്കുളത്തിൽ ചുണ്ടയിടാൻ എത്തിയ 2 വിദ്യാർത്ഥികൾ മുങ്ങി മരിച്ചു. പൊൻപുഴക്കുന്നിൽ താമസിക്കുന്ന പത്താം ക്ലാസ് വിദ്യാർത്ഥി ആദർശ്, ആറാം ക്ലാസ് വിദ്യാർത്ഥി അഭിനവ് എന്നിവരാണ് മരിച്ചത്.

\*\*\*\*\*

## ഓച്ചിറക്കളി - ഇൻട്രോ

ചരിത്രപ്രസിദ്ധമായ ഓച്ചിറക്കളി കൊല്ലം ഓച്ചിറ പടനിലത്ത് നടന്നു. കെ. സി. വേണുഗോപാൽ എം.പി. ഭദ്രദീപം തെളിച്ച് ഓച്ചിറക്കളിയുടെ ഉദ്ഘാടനം നിർവ്വഹിച്ചു.

കുടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ....

(വോയ്സ്)

\*\*\*\*\*

## ട്വന്റി - 20

ട്വന്റി - 20 ലോകകപ്പ് ക്രിക്കറ്റിൽ ഇന്ന് ഇന്ത്യ - കാനഡയേയും - ഇംഗ്ലണ്ട് - നമീബിയയേയും നേരിടും. ഫ്ലോറിഡയിലെ സെൻട്രൽ ബ്രോവാർഡ് പാർക്ക് സ്റ്റേഡിയത്തിൽ രാത്രി എട്ടിനാണ് ഇന്ത്യ - കാനഡ പോരാട്ടം. രാത്രി 10.30ന് സർ വിവിയൻ റിച്ചാർഡ്സ് സ്റ്റേഡിയത്തിലാണ് നമീബിയ ഇംഗ്ലണ്ട് മത്സരം. ഇന്ന് രാവിലെ നടന്ന മത്സരങ്ങളിൽ ദക്ഷിണാഫ്രിക്ക - നേപ്പാളിനെയും ന്യൂസിലാന്റ് ഉഗാണ്ടയേയും പരാജയപ്പെടുത്തി.

\*\*\*\*\*

---

## യൂറോ കപ്പ്

യൂറോ കപ്പ് ഫുട്ബോൾ ചാമ്പ്യൻഷിപ്പിൽ ഇന്ന് ഗ്രൂപ്പ് എ മത്സരത്തിൽ ഇപ്പോൾ നടക്കുന്ന മത്സരത്തിൽ ഹംഗറി - സ്വിറ്റ്സർലൻഡിനെ നേരിടുന്നു. ഗ്രൂപ്പ് ബിയിൽ രാത്രി 9.30ന് സ്പെയിൻ ക്രോയേഷ്യയുമായി ഏറ്റുമുട്ടും. ഗ്രൂപ്പ് ബിയിലെ മറ്റൊരു മത്സരത്തിൽ അൽബേനിയയെ ഇറ്റലി നേരിടും.

\*\*\*\*\*

## വയനാട് - കാട്ടാന

വയനാട് പനമരം പരിയാരം പ്രദേശത്ത് കാട്ടാനകൾ ജനവാസ മേഖലയിൽ ഇറങ്ങി. മൂന്ന് കാട്ടാനുകളാണ് പുഞ്ചവയൽ പരിയാരത്ത് സ്വകാര്യ കൃഷിയിടത്തിൽ തമ്പടിച്ചത്. ജനങ്ങൾ ജാഗ്രത പാലിക്കണമെന്ന് വനവകുപ്പ് മുന്നറിയിപ്പ് നൽകി. ആനകളെ കാട്ടിലേക്ക് തുരത്താനുള്ള നടപടി വനം വകുപ്പ് ആരംഭിച്ചു.

\*\*\*\*\*

## ഭൂചലനം - തൃശൂർ, പാലക്കാട്

തൃശൂർ, പാലക്കാട് ജില്ലകളിലുണ്ടായ ഭൂചലനത്തിന്റെ തീവ്രത റിക്ടർ സ്കെയിലിൽ 3 രേഖപ്പെടുത്തി. രാവിലെ 8.15നാണ് ഭൂചലനം അനുഭവപ്പെട്ടത്. കുന്നംകുളം ഭാഗവും പാലക്കാട് തിരുമിറ്റക്കോട് ഭാഗവും കേന്ദ്രീകരിച്ചാണ് ഭൂചലനമുണ്ടായത്. ഭൂചലനത്തിൽ ഏതാനും വീടുകളിൽ നാശനഷ്ടം ഉണ്ടായിട്ടുണ്ട്.

\*\*\*\*\*

---

## ഫാം ടൂറിസം ഇടുകി

ഇടുകിയിൽ ഫാം ടൂറിസത്തിന് വലിയ പ്രാധാന്യമാണുള്ളതെന്ന് മൃഗസംരക്ഷണവകുപ്പ് മന്ത്രി ജെ. ചിഞ്ചുറാണി. കേരള വെറ്ററിനറി ആൻഡ് ആനിമൽ സയൻസസ് സർവ്വകലാശാലയുടെ 14-ാമത് സ്ഥാപിത ദിനാഘോഷം കോലാഹലമേട് കാമ്പസിൽ നിർവഹിക്കുകയായിരുന്നു മന്ത്രി. ക്ഷീരകർഷകരുടെ ഉന്നമനത്തിനായി ആവിഷ്കരിച്ച പതിനാല് പദ്ധതികളും പരിപാടിയോടനുബന്ധിച്ച് നാടിന് സമർപ്പിച്ചു.

\*\*\*\*\*

## മഞ്ഞപ്പിത്തം

മലപ്പുറം വള്ളിക്കുന്നിൽ വിവാഹത്തിൽ പങ്കെടുത്ത നിരവധി പേർക്ക് മഞ്ഞപ്പിത്തം സ്ഥിരീകരിച്ചു. 30-ൽ അധികം പേർ വിവിധ ആശുപത്രികളിൽ ചികിത്സ തേടി.

\*\*\*\*\*

\*\*\*\*\*

\*\*\*\*\*